

**कोकण विभागातील मच्छिमार व मच्छिमार संस्थेच्या  
सभासदांना विशेष पॅकेज अंतर्गत सानुग्रह अनुदान**

**महाराष्ट्र शासन**

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,  
शासन निर्णय क्रमांक : मत्स्यवि-१००८/प्र.क्र.९१/०८/पदुम-१४  
मंत्रालय विस्तार, मुंबई-४०० ० ३२.  
दिनांक : ५ जुलै, २००८.

**वाचा :-** शासन निर्णय क्रमांक मत्स्यवि-१००८/प्र.क्र.९१/०८/पदुम-१४, दिनांक १८ जून, २००८.

**प्रस्तावना:-**

कोकणातील मच्छिमारांना प्रमुख मासळी हंगामात पूरेशी मासळी मिळत नाही, तसेच मासळीच्या उत्पन्नातून मच्छिमारीसाठी केलेला खर्च भागत नाही या कारणास्तव मच्छिमारांकरीता मासळीचा दुष्काळ जाहीर करावा अशी मागणी विविध मच्छिमार संघटना व लोकप्रतिनिधी यांच्याकडून करण्यात येत होती. याप्रकरणी सन २००८ च्या अर्थसंकल्पिय अधिवेशनात लक्षवेधी सूचनेच्या संदर्भात मा.मंत्री (मत्स्य) यांनी कोकणातील मच्छिमारांकरीता विशेष पॅकेज अंतर्गत सानुग्रह अनुदान मंजूर करण्यात येईल असे जाहीर केले होते. त्यास अनुसरून मच्छिमारांकरीता विशेष पॅकेज अंतर्गत सानुग्रह अनुदान मंजूर करण्याची बाब विचाराधीन होती.

**शासन निर्णय :-**

या प्रकरणी संदर्भाधीन दि.१८ जून २००८ रोजी निर्गमित केलेला शासन निर्णय रद्द करून सुधारीत आदेश खालीलप्रमाणे आहेत.

कोकणातील मच्छिमारांकरीता विशेष पॅकेज अंतर्गत रु.३१,५६,२६,०००/- सानुग्रह अनुदान मंजूर करण्यासाठी दि.२४ एप्रिल, २००८ रोजी खालीलप्रमाणे मंत्रीमंडळाने मान्यता दिलेली आहे. सदर सानुग्रह अनुदानाचा तपशील खालीलप्रमाणे आहे :-

अ.क्र.	अर्थसहाय्य	एकूण	
		लाभार्थींची संख्या	अर्थसहाय्य (रुपये)
१	रापणकार संघाचे सभासद रु.५,०००/- (प्रति कुटुंब)	४३५१	२, १७,५५,०००
२	बिगर यांत्रिक नौकाधारक रु.१०,०००/- प्रत्येकी	२२५३	२, २५,३०,०००
३	१-२ सिलिंडर नौकाधारक रु. १०,०००/- प्रत्येकी	८२५२	८, २५,२०,०००
४	३-४ सिलिंडर नौकाधारक रु.१५,०००/- प्रत्येकी	१४७५	२, २१,२५,०००
५	६ सिलिंडर नौकाधारक रु. २०,०००/- प्रत्येकी	५६०७	११, २१,४०,०००
६	लहान मासळी विक्रेते मच्छिमारांना शितपेट्या पुरवठा रु. २,०००/- प्रत्येकी (वस्तुच्या स्वरूपात संबंधित सहाय्यक संचालक मत्स्यव्यवसाय यांचेमार्फत वाटप करण्यात येईल.)	२७२७८	५,४५,५६,०००
	एकूण	४९२१६	३१,५६,२६,०००

वरील अनुक्रमांक २ व ३ मधील बिगर यांत्रिक नौकाधारक व १-२ सिलिंडर नौकाधारकांच्या अर्थसहाय्यात फायबर नौकाधारकांचाही समावेश करण्यात येत आहे.

वरील निर्णयास अनुसरून तूर्त कोकणातील मच्छिमारांकरीता विशेष पॅकेज अंतर्गत रु.२०,००,००,०००/- (रुपये वीस कोटी फक्त ) उपलब्ध करून देण्याचा निर्णय घेण्यात आलेला आहे. मंजूर करण्यात आलेले सानुग्रह अनुदान कोकण विभागातील मुंबई, ठाणे, रायगड, रत्नागिरी व सिंधुदुर्ग या जिल्ह्यातील मच्छिमार/मच्छिमार संस्थांना वाटप करावयाचे आहे.

२. उपरोक्त पाचही जिल्ह्यातील मच्छिमार विशेष पॅकेज अंतर्गत लाभार्थीची निवड व निधीचे वितरण करण्यासाठी जिल्हा स्तरावर खालीलप्रमाणे समिती स्थापन करण्यात यावी :-

**जिल्हा लाभार्थी निवड व वितरण समिती :-**

१) संबंधित जिल्ह्याचे सहाय्यक आयुक्त मत्स्यव्यवसाय	अध्यक्ष
२) संबंधित जिल्ह्याचे मत्स्यव्यवसाय प्रशिक्षण अधिकारी /	सदस्य
३) अशासकीय सभासद	सदस्य
४) अशासकीय सभासद	सदस्य
५) परवाना अधिकारी	सदस्य सचिव

उपरोक्त समितीतील अशासकीय सदस्यांची निवड करण्यासाठी सहाय्यक आयुक्त मत्स्यव्यवसाय, मुंबई यांना अधिकार राहतील.

३. विशेष पॅकेज अंतर्गत लहान मासळी विक्रेते मच्छिमारांना शितपेट्या पुरवठा करण्याबाबत आयुक्त मत्स्यव्यवसाय हे अल्प मुदतीची सूचना (१० दिवसाची निविदा काढून ) शितपेट्या खरेदीची प्रक्रिया तात्काळ पूर्ण करतील. यासाठी खालीलप्रमाणे राज्यस्तरीय निविदा समिती नियुक्त करण्यात येत आहे.

**राज्य निविदा व अंमलबजावणी समिती**

१) आयुक्त, मत्स्यव्यवसाय, महाराष्ट्र राज्य, मुंबई	अध्यक्ष
२) प्रादेशिक उपआयुक्त मत्स्यव्यवसाय, कोकण विभाग, मुंबई	सदस्य
३) उपआयुक्त व वित्तीय सल्लागार, आयुक्त दुग्धव्यवसाय यांचे कार्यालय, मुंबई	सदस्य
४) उप सचिव, वित्त विभाग, मंत्रालय	सदस्य
५) उप सचिव (मत्स्यव्यवसाय)	सदस्य
६) लेखा अधिकारी, आयुक्त मत्स्यव्यवसाय यांचे कार्यालय, मुंबई	सदस्य
७) उपसंचालक (सागरी) आयुक्त, मत्स्यव्यवसाय यांचे कार्यालय, मुंबई	सदस्य सचिव

सदर समितीने निविदा पद्धतीने विहित पद्धत अनुसरून शासन सहमतीने ठरवून शितपेट्या खरेदीची कार्यवाही करावी. खरेदी केलेल्या शितपेट्या व सानुग्रह अनुदान वितरण सर्व लाभार्थ्यांना देण्याबाबत संबंधीत सहाय्यक आयुक्त मत्स्यव्यवसाय यांचे मार्फत कार्यवाही करावी.

४. या बाबींवर होणारा खर्च  
मागणी क्रमांक डी-६  
२४०५ - मत्स्यव्यवसाय  
(००) (८००) - इतर खर्च  
(०२)(०६)- मच्छिमारी साधने (योजनेतर) (२४ ०५-४७९-६)  
३१- सहाय्यक अनुदाने (वेतनेतर)

या लेखाशिर्षाखाली नोंदवावा व हा खर्च शासन ज्ञापन वित्त विभाग क्र.आकनि ११०८/१३/अर्थसंकल्प-१५, दि.१७/६/२००८ अन्वये आकस्मिक निधीतून मंजूर करण्यात आलेल्या रु. २०,००,००,०००/- ( रुपये वीस कोटी फक्त ) या अग्रिमातून भागविण्यात यावा.

५. आकस्मिक निधीतून मंजूर करण्यात आलेले रु. २०,००,००,०००/- ( रुपये वीस कोटी फक्त ) रक्कम संक्षिप्त देयकावर कोषागारातून काढून ती स्वीय प्रपंजी खात्यात जमा करून व या प्रयोजनासाठी अदा करण्यास लेखा अधिकारी, आयुक्त मत्स्यव्यवसाय यांचे कार्यालय, मुंबई यांना "आहरण व संवितरण अधिकारी" व आयुक्त मत्स्यव्यवसाय यांना "नियंत्रण अधिकारी" म्हणून घोषित करण्यात येत आहे. हा धनादेश लेखाधिकारी, आयुक्त मत्स्यव्यवसाय यांचे कार्यालय, मुंबई-४०० ००२ यांच्या नांवे काढावा. लेखा अधिकारी, आयुक्त मत्स्यव्यवसाय यांचे कार्यालय, मुंबई यांनी देयके सादर करताना देयकावर "आकस्मिकता निधीतून शासन ज्ञापन वित्त विभाग, क्रमांक आकनि ११०८/१३/ अर्थसंकल्प-१५, दि.१७/६/२००८ अन्वये (संगणक सांकेतांक ८०००-३७५-७ ) मंजूर केलेले" अशा स्पष्ट सूचना लाल शार्डने अधोरेखित कराव्यात. त्याचप्रमाणे शासन परिपत्रक वित्त विभाग क्रमांक सीएनएफ १०८३/१४०/ अर्थसंकल्प-३ दिनांक २६.४.१९८३ व शासन परिपत्रक वित्त विभाग क्रमांक सीएनएफ १०८३/१५३/अर्थसंकल्प-३ दिनांक २८.८.१९८६ अन्वये केलेल्या सूचनांची अंमलबजावणी काटेकोरपणे करावी.

६. या विशेष पॅकेज अंतर्गत कार्यक्रमाची अंमलबजावणी करण्यासाठी पर्यवेक्षक अधिकारी म्हणून प्रादेशिक उपआयुक्त मत्स्यव्यवसाय, मुंबई व नियंत्रण अधिकारी म्हणून आयुक्त, मत्स्यव्यवसाय, मुंबई हे राहतील. तसेच या कार्यक्रमाची अंमलबजावणी करताना अनुदान वाटप व्यवस्थितपणे होईल याची दक्षता घेण्यात यावी. तसेच आकस्मिक निधीतून उपलब्ध झालेले अग्रिम पूर्णतः खर्च करण्याची जबाबदारी आयुक्त, मत्स्यव्यवसाय कार्यालयाची राहिल. आयुक्त, मत्स्यव्यवसाय, मुंबई यांनी मंजूर अग्रिमातून प्रत्यक्ष खर्च केल्याची बाबनिहाय एकत्रित माहिती कृषि व पदुम विभागास व वित्त विभाग यांना पाठवावी.

हा शासन निर्णय वित्त विभागाच्या सहमतीने व वित्त विभागाच्या अनौपचारिक संदर्भ

क्र.१७१/०८/व्यय-१,

दि. १०/६/२००८ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक सांकेतांक २००८०७०५१२२०३१००१ असा आहे.

**महाराष्ट्राचे राज्यपाल यांच्या आदेशानुसार व नांवाने,**

**(म. ह. सोनकुसरे)**

उप सचिव, महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग.

प्रति,

आयुक्त, मत्स्यव्यवसाय, महाराष्ट्र राज्य, मुंबई-५१ (५ प्रती).

संचालक, अर्थ व सांख्यिकी संचालनालय, मुंबई .

प्रादेशिक उपआयुक्त मत्स्यव्यवसाय, मुंबई.

सहसंचालक, लेखा व कोषागारे, संगणक कक्ष, नवीन प्रशासन भवन, ५वा मजला, मुंबई (२ प्रती)  
सहाय्यक आयुक्त मत्स्यव्यवसाय, मुंबई/ठाणे/अलिबाग/ रत्नागिरी/सिंधुदुर्ग (प्रत्येकी २ प्रती)  
महालेखापाल,महाराष्ट्र-१/२(लेखा परीक्षा)/(लेखा व अनुज्ञेयता), मुंबई/नागपूर.  
अधिदान व लेखा अधिकारी, मुंबई.  
निवासी लेखा परीक्षा अधिकारी, मुंबई.  
लेखा अधिकारी, आयुक्त, मत्स्यव्यवसाय यांचे कार्यालय, मुंबई.  
जिल्हा कोषागार अधिकारी, ठाणे/ रायगड (अलिबाग)/ रत्नागिरी / सिंधुदुर्ग.  
उप कोषागार अधिकारी, पालघर (ठाणे)/मालवण (सिंधुदुर्ग).  
वित्त विभाग (व्यय-१)/(अर्थसंकल्प-३)/( अर्थसंकल्प-१४/ अर्थोपाय ), मंत्रालय.

प्रत,

मा.मुख्यमंत्री यांचे प्रधान सचिव, मुख्यमंत्र्यांचे सचिवालय, मुंबई-४०० ०३२.  
सहसचिव, मुख्य सचिव यांचे कार्यालय, मंत्रालय, मुंबई.  
मा.मंत्री (मत्स्यव्यवसाय) यांचे खाजगी सचिव, मंत्रालय, मुंबई-३२.  
मा.मंत्री (वित्त/नियोजन) यांचे खाजगी सचिव, मंत्रालय, मुंबई-३२.  
मा.राज्यमंत्री (मत्स्यव्यवसाय) यांचे खाजगी सचिव, मंत्रालय, मुंबई-३२.  
कार्यासन अधिकारी, पदुम-१२, पदुम-१३, पदुम-१६, कृषी व पदुम विभाग, मंत्रालय, मुंबई.  
निवड नस्ती.